

ပြည်ထောင်စုသမ္မတမြန်မာနိုင်ငံတော်အစိုးရ
ပို့ဆောင်ရေးနှင့် ဆက်သွယ်ရေးဝန်ကြီးဌာန

ဆက်သွယ်ရေးညွှန်ကြားမှုဦးစီးဌာန
နှင့်

Solutions Hub Co., Ltd တို့အကြား

Software Update and Maintenance for ASMS ပြုလုပ်ခြင်းလုပ်ငန်းအတွက်
လုပ်ငန်းအပ်နှံမှု သဘောတူစာချုပ်

ရက်စွဲ။ ၂၀၂၂ ခုနှစ်၊ စက်တင်ဘာလ () ရက်

ပြည်ထောင်စုသမ္မတမြန်မာနိုင်ငံတော်အစိုးရ
ပို့ဆောင်ရေးနှင့်ဆက်သွယ်ရေးဝန်ကြီးဌာန
ဆက်သွယ်ရေးညွှန်ကြားမှုဦးစီးဌာနနှင့် Solutions Hub Co., Ltd တို့အကြား
Software Update and Maintenance for ASMS ပြုလုပ်ခြင်းလုပ်ငန်းအတွက်
လုပ်ငန်းအပ်နှံမှု သဘောတူစာချုပ်

ဤသဘောတူစာချုပ်ကို ၂၀၂၂ ခုနှစ်၊ စက်တင်ဘာလ () ရက်နေ့တွင် ပို့ဆောင်ရေး နှင့် ဆက်သွယ်ရေးဝန်ကြီးဌာန၊ နေပြည်တော်၌ ဦးမျိုးဆွေ၊ ညွှန်ကြားရေးမှူးချုပ် ကိုယ်စား ပြုသော ပြည်ထောင်စုသမ္မတမြန်မာနိုင်ငံတော်အစိုးရ၊ ပို့ဆောင်ရေးနှင့်ဆက်သွယ်ရေးဝန်ကြီး ဌာန၊ ဆက်သွယ်ရေးညွှန်ကြားမှုဦးစီးဌာန၊ (နောင်တွင် “လုပ်ငန်းအပ်နှံသူ” ဟု ခေါ်ဆိုမည် ဖြစ်ပြီး အဆိုပါစကားရပ်၌ ယင်းအား ဆက်ခံသူများ၊ ဥပဒေအရလွှဲအပ်ခြင်းခံရသူများ ပါဝင် သည်။) ကတစ်ဖက်

နှင့်

ဒေါ်အေးသဉ္ဇာကျော်၊ နိုင်ငံသားစိစစ်ရေးကတ်ပြားအမှတ် ၁၂/ ဗဟန (နိုင်)၁၀၀၄၂၁၊ အလုပ်အမှုဆောင် ဒါရိုက်တာ၊ Solutions Hub Co., Ltd ကိုယ်စားပြုသော မြန်မာနိုင်ငံကုမ္ပဏီ များ အက်ဥပဒေအရ တရားဝင်ဖွဲ့စည်းထားသော အမှတ်(၃၀၈၂)၊ ကလေးလမ်းနှင့် ခတ္တာ (၅) လမ်းထောင့်၊ ဥတ္တရသီရိမြို့နယ်၊ နေပြည်တော်တွင် တည်ရှိသည့် (နောင်တွင် “လုပ်ငန်းလက်ခံ သူ” ဟုခေါ်ဆိုမည်ဖြစ်ပြီး အဆိုပါစကားရပ်၌ ယင်းအားဆက်ခံသူများ၊ တရားဝင်ကိုယ်စားလှယ် များ၊ ဥပဒေအရ လွှဲအပ်ခြင်းခံရသူများပါဝင်သည်) က အခြားတစ်ဖက်တို့သည် ဤသဘောတူ စာချုပ်ကို နှစ်ဦးနှစ်ဖက် သဘောတူစာချုပ် ချုပ်ဆိုကြပါသည်။

ရည်ရွယ်ချက်

၁။ Software Update and Maintenance for ASMS ပြုလုပ်ရခြင်း ရည်ရွယ်ချက်မှာ ပို့ဆောင်ရေးနှင့်ဆက်သွယ်ရေးဝန်ကြီးဌာန၊ ဆက်သွယ်ရေးညွှန်ကြားမှု ဦးစီးဌာနသည် လှိုင်းနှုန်း စဉ်များကို စီမံခန့်ခွဲခြင်းနှင့် လှိုင်းနှုန်းစဉ်အသုံးပြုလိုကြောင်း လျှောက်ထားလာမှုများအတွက် စိစစ်ရာတွင် လှိုင်းနှုန်းအသုံးပြုမှုအလိုက် သက်ဆိုင်ရာအကြောင်းများ တွက်ချက်ကောက်ခံ

ခြင်း၊ ဆက်သွယ်ရေးပစ္စည်းဆိုင်ရာလိုင်စင်များကို နိုင်ငံတကာသတ်မှတ်ချက်နှင့်အညီ ထုတ်ပေးခြင်း၊ လှိုင်းနှုန်းအသစ်လျှောက်ထားသူနှင့် အသုံးပြုခွင့်ရရှိပြီးသူများအကြား လှိုင်းနှုန်းနှောင့်ယှက်မှု ဆိုင်ရာကိစ္စရပ်များကိုစိစစ်ခြင်း အစရှိသည့် ကိစ္စရပ်များတွင် များစွာအထောက်အကူပြုနိုင်စေရန်အတွက် ရည်ရွယ်ခြင်းဖြစ်ပါသည်။

အာမခံခြင်းနှင့်ကိုယ်စားပြုခြင်း

၂။ လုပ်ငန်းအပ်နှံသူသည် ဥပဒေအရစာချုပ်ပါ လုပ်ငန်းကို တရားဝင်ပိုင်ဆိုင်ခွင့် လုပ်ကိုင်ခွင့်ရှိသူဖြစ်ပြီး လုပ်ငန်းလက်ခံသူသည် စာချုပ်ပါလုပ်ငန်းကိုအကောင်အထည်ဖော်ဆောင်ရွက်ရန် ငွေကြေးအင်အားပြည့်စုံသူဖြစ်ပြီး လုပ်ငန်းအပ်နှံသူနှင့်လုပ်ငန်းလက်ခံသူတို့သည်စာချုပ်တွင် လက်မှတ်ရေးထိုးခွင့် အခွင့်အာဏာရှိသူများဖြစ်ကြောင်း အသီးသီး အာမခံကြပါသည်။ လုပ်ငန်းအပ်နှံသူနှင့် လုပ်ငန်းလက်ခံသူတို့သည် စာချုပ်ပါလုပ်ငန်းများ ဆောင်ရွက်ရာတွင် တင်ဒါဖိတ်ခေါ်စဉ်က ဖော်ပြထားသော Bidding Documents နှင့် တင်ဒါ စည်းကမ်းချက်များအတိုင်း ဆောင်ရွက်ရန် အသီးသီးအာမခံကြပါသည်။

လုပ်ငန်းဆောင်ရွက်မည့် တည်နေရာ

၃။ Software Update and Maintenance for ASMS ၏ Server များအား ဆက်သွယ်ရေး ညွှန်ကြားမှုဦးစီးဌာန၊ ရုံးအမှတ်(၂)၊ ဥတ္တရသီရိမြို့နယ်၊ နေပြည်တော်တွင် ထားရှိပါသည်။

ဆောင်ရွက်ပေးရမည့် ဝန်ဆောင်မှုလုပ်ငန်းများ

၄။ Software Update and Maintenance for Automated Spectrum Management System ပြုလုပ်ခြင်းလုပ်ငန်းအား (၂၈- ၂ - ၂၀၂၃) ရက်နေ့ နောက်ဆုံးထား၍ ဆောင်ရွက်ပေးရမည်ဖြစ်ပြီး ဆောင်ရွက်ပေးရမည့် နည်းပညာဆိုင်ရာ အချက်အလက် ဖော်ပြချက်များပါဝင်သည့် Technical Proposal အား “နောက်ဆက်တွဲ (က)” ဖြင့် ဖော်ပြထားပါသည်။

၅။ Software Update and Maintenance for ASMS ပြုလုပ်ခြင်းလုပ်ငန်းအတွက် ကျသင့်ငွေ တန်ဖိုးမှာ မြန်မာကျပ်ငွေ ၃၀၉,၀၀၀,၀၀၀/- (ကျပ် သုံးရာ ကိုးသန်း တိတိ) ဖြစ်ပါသည်။

လုပ်ငန်းအာမခံကြေးရယူခြင်း

၆။ လုပ်ငန်းအာမခံခြင်းအား အောက်ပါအတိုင်းဆောင်ရွက်ရမည်-

- (က) လုပ်ငန်းအာမခံကြေးစပေါ်ငွေ (Performance Bank Guarantee) အဖြစ် လုပ်ငန်းတစ်ခုလုံး၏ ၁၀% ဖြစ်သောတန်ဖိုးငွေကို လုပ်ငန်းလက်ခံသူမှ စာချုပ် ချုပ်ဆိုပြီးလျှင်ပြီးချင်း မြန်မာနိုင်ငံတော်ဗဟိုဘဏ်မှ အသိအမှတ်ပြုထားသော ဘဏ်တစ်ခုခုတွင် ပေးသွင်းထားရှိရမည်။
- (ခ) လုပ်ငန်းအားလုံးပြီးစီး၍ ကောင်းမွန်စွာ လုပ်ဆောင်နိုင်ကြောင်း ကျေနပ်ဖွယ် တွေ့ရှိပါက Final Acceptance Certificate ထုတ်ပေးပြီးနောက် ရက်ပေါင်း (၃၀) အတွင်း အာမခံကြေးစပေါ်ငွေကို လုပ်ငန်းအပ်နှံသူကပြန်လည်ထုတ်ပေး ရမည်။
- (ဂ) လုပ်ငန်းဆောင်ရွက်နေသည့်ကာလအတွင်း လုပ်ငန်းအားလုံး သတ်မှတ်ကာလ အတွင်း ပြီးပြည့်စုံအောင်ဆောင်ရွက်နိုင်ခြင်းမရှိလျှင်သော်လည်းကောင်း၊ လုပ်ငန်း လက်ခံသူ၏ပျက်ကွက်မှုကြောင့် စာချုပ်ရပ်စဲရသည့်အခြေအနေပေါ်ပေါက်လျှင် လည်းကောင်း လုပ်ငန်းအာမခံကြေးစပေါ်ငွေကို သိမ်းဆည်းခြင်းအား လုပ်ငန်း လက်ခံသူက သဘောတူရမည်။

လုပ်ငန်းလက်ခံသူက လိုက်နာဆောင်ရွက်ရမည့် တာဝန်ဝတ္တရားများ

- ၇။
- (က) Software Update and Maintenance for ASMS ပြုလုပ်ခြင်းလုပ်ငန်း ဆောင်ရွက်မှုနှင့်စပ်လျဉ်း၍ အပိုဒ်(၄)ပါ နည်းပညာဆိုင်ရာ အချက်အလက် ဖော်ပြချက်များအတိုင်း ဆောင်ရွက်ပေးရမည်။
 - (ခ) Software Update and Maintenance for ASMS ပြုလုပ်ခြင်းလုပ်ငန်း ဆောင်ရွက်မှုနှင့်စပ်လျဉ်းပြီး အချိန်ကာလတို့ကို “နောက်ဆက်တွဲ(ခ)” ပါ Schedule အတိုင်း လိုက်နာဆောင်ရွက်ပေးရမည်။
 - (ဂ) Software Update and Maintenance for ASMS ပြုလုပ်ခြင်း လုပ်ငန်းစဉ်တွင် လုပ်ဆောင်မည့် လုပ်ငန်းများအတွက် ဦးစီးဌာနသို့ နည်းပညာပိုင်းဆိုင်ရာများ လွှဲပြောင်းပေးရမည်။
 - (ဃ) လုပ်ငန်းဆောင်ရွက်ရာတွင် လျှို့ဝှက်ထားရှိရမည့် သတင်းအချက်အလက်များ အား သက်ဆိုင်သူမှအပ အခြားသူတစ်ဦးဦးသို့ ထုတ်ဖော်ခြင်း ပြောကြားခြင်း မပြုရ။

လုပ်ငန်းအပ်နှံသူက လိုက်နာဆောင်ရွက်မည့် တာဝန်ဝတ္တရားများ

၈။ လုပ်ငန်းလက်ခံသူမှ လုပ်ငန်းစဉ်အဆင့်လိုက် လုပ်ငန်းဆောင်ရွက်ပြီးကြောင်း အထောက်အထားနှင့်တကွ ငွေတောင်းခံလွှာတင်ပြလာပါက ရက်(၃၀)အတွင်း ဆက်သွယ်ရေးညွှန်ကြားမှုဦးစီးဌာန၏ သက်ဆိုင်ရာတာဝန်ရှိပုဂ္ဂိုလ်မှ ကိုက်ညီမှု ရှိ/မရှိ စစ်ဆေးပြီး ငွေပေးချေမှုကို ဆောင်ရွက်ပေးရမည်။

လုပ်ငန်းအကောင်အထည်ဖော်ဆောင်ရွက်ခြင်း

၉။ Software Update and Maintenance for ASMS ပြုလုပ်ခြင်းလုပ်ငန်းအား (၂၈-၂-၂၀၂၃) ရက်နေ့ နောက်ဆုံးထား၍ လုပ်ငန်းများပြီးစီးအောင် ဆောင်ရွက်ရမည်။ သတ်မှတ်ထားသည့်ရက်ထက်ကျော်လွန်ပါက ကျော်လွန်သည့်ရက်များအတွက် တစ်ရက်လျှင် စာချုပ်တန်ဖိုး၏ ၀.၀၁% ဖြင့် လုပ်ငန်းလက်ခံသူမှ ပေးလျော်ရမည် ဖြစ်ပြီး နောက်ကျရက် (၆၀) ထက်ကျော်လွန်ပါက လုပ်ငန်းကိုရပ်ဆိုင်းပြီး အမည်ပျက်စာရင်းတွင် ထည့်သွင်းကြေညာမည်ဖြစ်သည်။

Software Update and Maintenance for ASMS ပြုလုပ်ခြင်းအတွက် လုပ်ငန်းလည်ပတ်မှု အာမခံသက်တမ်း

၁၀။ Software Update and Maintenance for ASMS ပြုလုပ်ခြင်းလုပ်ငန်းအတွက် အာမခံသက်တမ်းမှာ အောက်ပါအတိုင်း ဖြစ်ပါသည်-

- (က) Software Update and Maintenance for ASMS ပြုလုပ်ခြင်း လုပ်ငန်းအတွက် အာမခံသက်တမ်းမှာ လုပ်ငန်းအပ်နှံသူက လုပ်ငန်းများကို လက်ခံပြီးသည့်အချိန်မှစ၍ (Warranty Period) သက်တမ်းအားဖြင့် (၁) နှစ် အတွင်း ဖြစ်ပါသည်။
- (ခ) Software Update and Maintenance for ASMS လုပ်ငန်းများပြုလုပ်ရာတွင် အားနည်းချက်ရှိခြင်း၊ စွမ်းဆောင်မှုမကောင်းခြင်းကဲ့သို့ လုပ်ငန်းအရည်အသွေးမပြည့်ဝခြင်း၊ လုပ်ငန်းချို့ယွင်း ပြတ်တောက်ခြင်းများရှိပါက လုပ်ငန်းအပ်နှံသူသည် လုပ်ငန်းလက်ခံသူထံသို့ စာဖြင့် အသိပေးအကြောင်းကြားသည့်အခါ အကြောင်းကြားစာလက်ခံရရှိပြီးတစ်လအတွင်းလုပ်ငန်းလက်ခံသူက ပြင်ဆင်

ပေးခြင်းနှင့် ကောင်းမွန်စွာ လည်ပတ်နိုင်ရေးတို့အား လုပ်ငန်းအပ်နှံသူထံမှ ကုန်ကျစရိတ်မယူဘဲ လုပ်ငန်းသတ်မှတ်ထားသည့်နေရာသို့ လာရောက် ဆောင်ရွက်ပေးရမည်။ ဆောင်ရွက်နေစဉ်ကာလအတွင်း Automated Spectrum Management System (ASMS) စနစ်လည်ပတ်ခြင်း ရပ်ဆိုင်းမှု မဖြစ်စေရန် စီစဉ်ဆောင်ရွက်ပေးရမည်။

- (ဂ) Automated Spectrum Management System (ASMS) စနစ် လည်ပတ်မှုနှင့် စပ်လျဉ်းပြီး ၂၄ နာရီဝန်ဆောင်မှုပေးခြင်းအား လုပ်ငန်းအပ်နှံပြီးသည့် အချိန်မှ စ၍ သက်တမ်းအားဖြင့် တစ်နှစ်တာတိတိကာလအတွင်း ဖြည့်ဆည်းဆောင်ရွက် ပေးရမည်။

လုပ်ငန်းလက်ခံသူ၏ အာမခံချက်

၁၁။ လုပ်ငန်းလက်ခံသူက အောက်ပါအချက်များကို အာမခံပါသည်-

- (က) စာချုပ်အရ လုပ်ငန်းလက်ခံသူမှ စာချုပ်အရ လုပ်ငန်းလက်ခံသူမှ Software Update and Maintenance for ASMS ပြုလုပ်ခြင်း လုပ်ငန်းဆောင်ရွက်မှု အပိုင်းတွင် အရည်အသွေးပြည့်မီကြောင်း အာမခံပါသည်။
- (ခ) လုပ်ငန်းလက်ခံသူ၏ အာမခံချက်တွင် Security ပိုင်းဆိုင်ရာ တာဝန်ယူဆောင် ရွက်ပေးခြင်း ပါဝင်ပါသည်။
- (ဂ) လုပ်ငန်းလက်ခံသူသည် အာမခံသက်တမ်းအတွင်း Automated Spectrum Management System (ASMS) စနစ်၏ ချို့ယွင်းမှုများ၊ အလွယ်တကူ မမြင်ရ သော ချို့ယွင်းမှုများရှိပါက ပြင်ဆင်ခြင်း၊ ပြုပြင်ထိန်းသိမ်းခြင်း လုပ်ငန်းများကို ဆောင်ရွက်ပေးရမည်။
- (ဃ) Software Update and Maintenance for ASMS အသုံးပြုပုံ အသေးစိတ်ကို ဆက်သွယ်ရေးညွှန်ကြားမှုဦးစီးဌာနမှ သက်ဆိုင်ရာ တာဝန်ရှိဝန်ထမ်းများအား စာချုပ်သက်တမ်းကာလအတွင်း end to end Off-site and On-site Technical

Support Training ကိုစာတွေ့၊ လက်တွေ့ဖြင့်ကျွမ်းကျင်စွာတတ်မြောက်စေရန်
လေ့ကျင့်သင်ကြားပေးရမည်။

အခွန်အခပေးဆောင်ခြင်း

၁၂။ ငွေပေးချေမှုအစီအစဉ်အရ ပေးချေသည့်အခါတိုင်းတွင် ပင်ရင်းမှ နုတ်ယူပေးသွင်းငွေ (Withholding Tax) ဖြစ်သော လုပ်ငန်း၏တန်ဖိုး ၂% ကို ပြည်တွင်းအခွန်များဦးစီးဌာနသို့ ပေးသွင်းရမည်။ ကုန်သွယ်လုပ်ငန်းခွန်အဖြစ် လုပ်ငန်းတန်ဖိုး၏ ၅% ကို လုပ်ငန်းအပ်နှံသူ၏ အစီအစဉ်ဖြင့်ပေးသွင်းရမည်။ လုပ်ငန်းအတွက် နောက်ဆုံးအရစ်ငွေထုတ်ချိန်တွင် ကုန်သွယ်လုပ်ငန်းခွန်အဖြစ် ပစ္စည်းတန်ဖိုး၏ ၅% အား ပေးသွင်းထားကြောင်း အထောက်အထား တင်ပြမှသာ ငွေထုတ်ပေးမည်ဖြစ်ပါသည်။

ငွေပေးချေခြင်းစနစ်

၁၃။ ငွေပေးချေခြင်းလုပ်ငန်းစဉ်၌ လုပ်ငန်းအပ်နှံသူသည် စာချုပ်တန်ဖိုး ၃၀၉,၀၀၀,၀၀၀/- ကျပ်ကို အောက်ပါအတိုင်း (၄)ကြိမ်ခွဲ၍ လုပ်ငန်းလက်ခံသူသို့ ထုတ်ပေးရမည်ကို သဘောတူပါသည်-

- (က) Software Update and Maintenance for ASMS ပြုလုပ်ခြင်း လုပ်ငန်းဆောင်ရွက်ရန် စာချုပ်ချုပ်ဆိုပြီး လုပ်ငန်းစတင်ဆောင်ရွက်မှု အစီရင်ခံစာ တင်ပြပြီးချိန်တွင် ပထမအရစ်အဖြစ် စာချုပ်တန်ဖိုး၏ ၁၀% ဖြစ်သော ၃၀,၉၀၀,၀၀၀/- ကျပ်ကို ပေးချေရမည် ဖြစ်ပါသည်။
- (ခ) Software Update and Maintenance for ASMS ပြုလုပ်ခြင်းလုပ်ငန်း ဆောင်ရွက်ရန် ဦးစီးဌာန၏ ASMS စနစ်အသုံးပြု License Form ပါ သတ်မှတ်ချက် Fields များနှင့်အညီ အကိုက်ညီဆုံးဖြစ်ပြီး E-Licensing နှင့် Technical Analysis Module စနစ်များဖြင့်လည်း လွယ်ကူစွာချိတ်ဆက်အသုံးပြုနိုင်ကြောင်း စစ်ဆေးလက်ခံပြီးချိန်တွင် ဒုတိယအရစ်အဖြစ် စာချုပ်တန်ဖိုး၏ ၅၀% ဖြစ်သော ၁၅၄,၅၀၀,၀၀၀/- ကျပ်ကို ပေးချေရမည် ဖြစ်ပါသည်။

- (ဂ) အခြားကျန်ရှိနေသော လုပ်ငန်းစဉ်များနှင့် Monitoring Module စနစ်များ ဖြင့် လည်း လွယ်ကူစွာ ချိတ်ဆက်အသုံးပြုနိုင်ကြောင်း စစ်ဆေးလက်ခံပြီးချိန်တွင် တတိယအရစ်အဖြစ် စာချုပ်တန်ဖိုး၏ ၂၀% ဖြစ်သော ၆၁,၈၀၀,၀၀၀/- ကျပ် ကို ပေးချေရမည်ဖြစ်ပါသည်။
- (ဃ) Testing for ASMS ပြုလုပ်ခြင်း လုပ်ငန်းစဉ်အတွက် ဌာနနှင့်အကျိုးတူပူးပေါင်း ဆောင်ရွက်မည့် ကာလအတွင်း end to end Off-site and On-site Technical Support Training ပြုလုပ်ပြီးစီးပါက Software Update and Maintenance for ASMS ပြုလုပ်ခြင်းလုပ်ငန်းနှင့်စပ်လျဉ်းသည့် အစီရင်ခံစာ (Final Report) ကို တင်ပြရမည်။ ထိုအစီရင်ခံစာအား ပို့ဆောင်ရေးနှင့်ဆက်သွယ်ရေးဝန်ကြီး ဌာနမှဖွဲ့စည်းတာဝန်ပေးအပ်ထားသော “အရည်အသွေး စစ်ဆေးရေးနှင့်လက်ခံ ရေးကော်မတီ ” မှ စံချိန်စံညွှန်းနှင့်အရည်အသွေး ကိုက်ညီမှု ရှိ/မရှိ စစ်ဆေးပြီး အဆိုပါအဖွဲ့၏ ထောက်ခံချက်ရရှိမှသာ စတုတ္ထအရစ်အဖြစ်ကျန်ရှိသည့် စာချုပ် တန်ဖိုး၏ ၂၀% ဖြစ်သော ၆၁,၈၀၀,၀၀၀/- ကျပ်ကို ပေးချေရမည်ဖြစ်ပါသည်။
- (င) လုပ်ငန်းအပ်နှံသူမှ ဆောင်ရွက်မည်ဟု အာမခံထားသော Operation and Maintenance ပြုလုပ်ပေးခြင်းအား ၂၀၂၄ ခုနှစ်၊ ဖေဖော်ဝါရီလအထိ ဆောင်ရွက် ပေးပြီးမှသာ Performance Bank Guarantee ကို ပြန်လည်ထုတ်ပေးသွား မည်ဖြစ်ပါသည်။

မူပိုင်ခွင့်

၁၄။ ဝယ်ယူမည့် ပစ္စည်းနှင့်ဝန်ဆောင်မှုလုပ်ငန်းများသည် မူပိုင်ခွင့်နှင့်စပ်လျဉ်းသည့် ပစ္စည်း နှင့် လုပ်ငန်းများဖြစ်ပါက လုပ်ငန်းလက်ခံသူအနေဖြင့်စာချုပ်အရထုတ်လုပ်ထားသည့်ပစ္စည်းနှင့် ဝန်ဆောင်မှု လုပ်ငန်းများအတွက် လုပ်ငန်းအပ်နှံသူနှင့် ဆောင်ရွက်သည့်ကိစ္စ အားလုံးတွင် အခြားအဖွဲ့အစည်း၊ ကုမ္ပဏီနှင့် ပုဂ္ဂိုလ်များ၏မူပိုင်ခွင့်ကို ထိပါးမှုမရှိကြောင်း ဝန်ခံကတိပြု ပါ သည်။ လုပ်ငန်းလက်ခံသူမှ ပေးပို့လာသော ပစ္စည်းနှင့်လုပ်ငန်းများအတွက် မူပိုင်ခွင့်နှင့်စပ်လျဉ်း ၍ လုပ်ငန်းအပ်နှံသူအား တရားစွဲဆိုပါက လုပ်ငန်းလက်ခံသူမှ လုပ်ငန်းအပ်နှံသူ နစ်နာမှုမရှိ စေရန် ၎င်း၏စရိတ်ဖြင့် ခုခံကာကွယ်ပေးရမည်။ လုပ်ငန်းအပ်နှံသူမှ စာဖြင့်အကြောင်းကြားပါ

က တရားစွဲဆိုမှုအပေါ် လုပ်ငန်းလက်ခံသူ၏စရိတ်ဖြင့် ခုခံနိုင်ရန် လုပ်ငန်းလက်ခံသူက ဆောင်ရွက်ပေးရမည်။

မလွန်ဆန်နိုင်သောဖြစ်ရပ်

၁၅။ မလွန်ဆန်နိုင်သော ဖြစ်ရပ်များဆိုသည်မှာ သဘာဝအလျောက်ကြုံတွေ့နိုင်သည့် ရေဘေး၊ လေဘေး၊ မီးဘေး၊ မြေငလျင်ဘေးစသည်များအပြင် ကမ္ဘာနှင့်မြန်မာနိုင်ငံတို့တွင်ဖြစ်ပေါ်လာနိုင်သည့် ကြီးမားသော ရောဂါကပ်ဘေးများ၊ နိုင်ငံတော်အစိုးရ၏ ကန့်သတ်တားမြစ်ချက်များ၊ တရားဥပဒေစိုးမိုးရေးနှင့် ငြိမ်ဝပ်ပိပြားမှုပျက်ပြယ်ခြင်း၊ စစ်ဖြစ်ခြင်း၊ သပိတ်မှောက်ခြင်း စသည်တို့နှင့် စာချုပ်ဝင် တစ်ဖက်ဖက်က လိုအပ်သော သတိဝီရိယနှင့် ဆောင်ရွက်စေကာမူ မလွန်ဆန်မကျော်လွှားနိုင်သည့် အလားတူဖြစ်ရပ်များဖြစ်ပြီး ယင်းမလွန်ဆန်နိုင်သောဖြစ်ရပ်များကြောင့် လုပ်ငန်းဆောင်ရွက်မှုကို ထိခိုက်ဆုံးရှုံးစေလျှင် လုပ်ငန်းအပ်နှံသူသည် လုပ်ငန်းလက်ခံသူသို့နစ်နာဆုံးရှုံးမှုအတွက် လျော်ကြေးတောင်းခွင့် မရှိစေရ။ ထိုသို့မလွန်ဆန်နိုင်သော ဖြစ်ရပ်ပေါ်ပေါက်လာပါက လုပ်ငန်းလက်ခံသူသည် ယင်းဖြစ်ရပ်ပေါ်ပေါက်လာသည့် အချိန်မှ (၁၄)ရက်အတွင်း လုပ်ငန်းအပ်နှံသူသို့ချက်ချင်းစာဖြင့်ရေးသား အကြောင်းကြားရမည်။ လုပ်ငန်းအပ်နှံသူကလက်ခံအတည်ပြုလျှင် မလွန်ဆန်နိုင်သောဖြစ်ရပ်မြောက်ပြီး လုပ်ငန်းတည်ဆောက်မှုနှင့် တိုက်ရိုက်သက်ဆိုင်သော ဖြတ်တောက်ကာလ အပိုင်းအခြားအတွက် သက်သာခွင့်ကို ခွင့်ပြုနိုင်သည်။

ပတ်ဝန်းကျင်ထိန်းသိမ်းကာကွယ်ခြင်း

၁၆။ လုပ်ငန်းလက်ခံသူအနေဖြင့် ပေးသွင်းရမည့်ပစ္စည်းများနှင့်စပ်လျဉ်း၍ ပတ်ဝန်းကျင်ဆိုင်ရာ ထိခိုက်ပျက်စီးဆုံးရှုံးမှု ကာကွယ်ထိန်းချုပ်ခြင်းလုပ်ငန်းများကို ဆောင်ရွက်ရမည့် ပတ်ဝန်းကျင်ဘေးအန္တရာယ်ကင်းရှင်းစေရေးဆိုင်ရာ လိုအပ်သော အကာအကွယ် အစီအစဉ် စသည်တို့ကို တည်ဆဲဥပဒေ၊ နည်းဥပဒေ၊ အမိန့်၊ လုပ်ထုံးလုပ်နည်းများ ၊ စည်းကမ်းချက်နှင့်အညီ ဆောင်ရွက်ထားရှိရမည်ဖြစ်ပြီး ဆောင်ရွက်ထားရှိမှုများကို လုပ်ငန်းပြီးစီးချိန်တွင် အစီရင်ခံစာဖြင့် ပူးတွဲတင်ပြရမည်။

လုပ်ငန်းလွှဲပြောင်းလက်ခံခြင်း

၁၇။ ဤစာချုပ်ပါ သတ်မှတ်ချက်များအတိုင်း လုပ်ငန်းများပြီးစီးလျှင် လုပ်ငန်းလက်ခံသူက လုပ်ငန်းအပ်နှံသူထံ ပြီးစီးကြောင်းစာဖြင့် အကြောင်းကြားရမည်။ ဤသို့ အကြောင်းကြား သည့်ရက်မှ ရက်သတ္တပတ်(၂)ပတ်အတွင်း တရားဝင်လွှဲပြောင်းလက်ခံရေးကိုစတင် ဆောင်ရွက် ရမည်။

စာချုပ်သက်တမ်းနှင့် စာချုပ်သက်တမ်းတိုးမြှင့်ခြင်း

၁၈။ စာချုပ်သက်တမ်းမှာ စာချုပ်အကျိုးသက်ရောက်သည့် (-၉-၂၀၂၂) ရက်နေ့မှ (၂၈-၂-၂၀၂၃) ရက်နေ့အထိဖြစ်ပြီး ထပ်မံသက်တမ်းတိုးရန်လိုအပ်ပါက စာချုပ်ဝင်နှစ်ဖက် ညှိနှိုင်း၍ စာဖြင့်သဘောတူညီချက်ရယူကာ ပို့ဆောင်ရေးနှင့်ဆက်သွယ်ရေးဝန်ကြီးဌာန၊ တင်ဒါကော်မတီ၏ အတည်ပြုချက်ရယူပြီး သက်တမ်းတိုးနိုင်ပါသည်။

တာဝန်ယူခြင်းနှင့်တာဝန်ခံခြင်း

၁၉။ ဤသဘောတူကတိစာချုပ်ပါလုပ်ငန်းများကို လုပ်ငန်းလက်ခံသူက လုပ်ငန်းအပ်နှံသူထံ စနစ်တကျ လွှဲပြောင်းလက်ခံခြင်းပြုပြီးသည့်နောက် သဘာဝဘေးအန္တရာယ်ကြောင့်ဖြစ်စေ၊ မမျှော်မှန်းနိုင်သော ခိုင်လုံသည့် အခြားဘေးအန္တရာယ်တစ်ခုခုကြောင့်ဖြစ်စေဖြစ်ပွားခဲ့ခြင်းမှ အပ ယင်းသို့ လွှဲပြောင်းလက်ခံပြီး ဤစာချုပ်ပါ အာမခံကာလသတ်မှတ်ချက်များ အတိုင်း ဆောင်ရွက်ပေးမည်ဖြစ်ကြောင်းအာမခံပါသည်။ ထို့ပြင် ထိုကာလအတွင်း ပစ္စည်းထုတ်လုပ်မှု နှင့်ဝန်ဆောင်မှုလုပ်ငန်းများ နည်းပညာပိုင်းအရ ချို့ယွင်းအားနည်းချက်များကြောင့် ဖြစ်ပေါ် လာသော ထိခိုက်မှု၊ လုပ်ငန်းဆောင်ရွက်ချက်မပြည့်စုံမှု၊ ပျက်စီးမှုများကို လုပ်ငန်းလက်ခံသူ က မိမိစရိတ်ဖြင့် ပြန်လည်ပြုပြင်လဲလှယ်ပေးရန် တာဝန်ယူရမည်ဖြစ်ပါသည်။

စာချုပ်ရပ်စဲခြင်း

၂၀။ နှစ်ဖက်စာချုပ်ဝင်များသည် အောက်ဖော်ပြပါအကြောင်းအရာ တစ်ရပ်ရပ်ဖြစ်ပေါ် လာပါက စာချုပ်အား ရပ်စဲနိုင်သည်-

- (က) စာချုပ်ပါ စည်းကမ်းချက်တစ်ရပ်ရပ်ကို စာချုပ်ဝင်တစ်ဖက်ဖက်က ဆောင်ရွက်ရန် ပျက်ကွက်ခြင်း၊
- (ခ) မလွန်ဆန်နိုင်သော ဖြစ်ရပ်သည် တစ်ဆက်တည်း (၃၀) ရက်ထက် ကျော်လွန် ဖြစ်ပွားခြင်း၊
- (ဂ) စာချုပ်ပါ မူလရည်မှန်းချက်များကို ဆက်လက်အကောင်အထည်ဖော်နိုင်စွမ်း မရှိတော့ခြင်း၊
- (ဃ) နှစ်ဖက်သဘောတူရပ်စဲခြင်း၊
- (င) စာချုပ်သက်တမ်းကုန်ဆုံးပြီး သက်တမ်းတိုးဆောင်ရွက်မှုမရှိခြင်း။

စာချုပ်အကျိုးသက်ရောက်ခြင်း

၂၁။ ဤစာချုပ်သည် နှစ်ဦးနှစ်ဖက်သဘောတူ လက်မှတ်ရေးထိုးသောနေ့မှစ၍ အကျိုးသက်ရောက်စေရမည်။

စာချုပ်အား ပြန်လည်စေ့စပ်ညှိနှိုင်းခြင်း

၂၂။ ဤသဘောတူစာချုပ်တွင်ပါရှိသည့် စည်းကမ်းချက်များသည် လုပ်ငန်းများအမှန် တကယ် အကောင်အထည်ဖော်ဆောင်ရွက်သည့်အခါ ကြိုတင်မမျှော်မှန်းနိုင်သည့် အခြေအနေတစ်ရပ်ရပ်ကြောင့် လုပ်ငန်းများဆက်လက်ဆောင်ရွက်ရန်မဖြစ်နိုင်လျှင် စာချုပ်ဝင်များသည် နှစ်ဦးနှစ်ဖက် ညှိနှိုင်းပြီး စာချုပ်ပါစည်းကမ်းချက်များကို ပြန်လည် စေ့စပ်ညှိနှိုင်း ဆောင်ရွက်ရမည်။

စာချုပ်အား ပြင်ဆင်ခြင်း၊ ဖြည့်စွက်ခြင်း

၂၃။ ဤသဘောတူစာချုပ်ကို နှစ်ဦးနှစ်ဖက်စာဖြင့် သဘောတူညီမှုမရှိဘဲ ပြင်ဆင်ခြင်း၊ ဖြည့်စွက်ခြင်း လုံးဝမပြုလုပ်ရ။ ဤသဘောတူစာချုပ်တွင် လုပ်ငန်းလိုအပ်ချက်အရ ပေါ်ပေါက်လာသော အချက်အလက် သို့မဟုတ် အခြေအနေတစ်ရပ်ရပ်ပေါ်ပေါက်ပြီး စာချုပ်ကိုပြင်ဆင်ရန်လိုအပ်ပါက နှစ်ဦးနှစ်ဖက်စာဖြင့်သဘောတူညီချက်ရယူကာ ပို့ဆောင်ရေးနှင့်ဆက်သွယ်ရေး ဝန်ကြီးဌာန၊ တင်ဒါကော်မတီ၏ အတည်ပြုချက်အရ ဤစာချုပ်ကိုပြင်ဆင်နိုင်သည်။

အငြင်းပွားမှုဖြေရှင်းခြင်း

၂၄။ ဤသဘောတူစာချုပ်နှင့်စပ်လျဉ်း၍ အငြင်းပွားမှုတစ်စုံတစ်ရာ ပေါ်ပေါက်ပါက နှစ်ဦး နှစ်ဖက် ပြေလည်စွာညှိနှိုင်းဖြေရှင်းရမည်။ ထိုသို့ဖြေရှင်းမရပါက ဥပဒေနှင့်အညီ စီရင်ပိုင်ခွင့် ရှိသော သက်ဆိုင်ရာ တရားရုံး၏ အဆုံးအဖြတ်ကို ခံယူရမည်။

ဆက်သွယ်ရန်လိပ်စာများ

၂၅။ ဤသဘောတူစာချုပ်နှင့်စပ်လျဉ်း၍ အကြောင်းကြားစာနှင့်အခြား ဆက်သွယ်မှုများ ကို စာတိုက်၊ စကားပြောကြေးနန်း၊ အီးမေးလ်နှင့် ဖက်စ်တို့ဖြင့် ပေးပို့သူကကျသင့်ငွေကြိုတင် ပေးချေပေးပို့ရမည်။ ထိုသို့ဆက်သွယ်ရာတွင် အောက်ဖော်ပြပါလိပ်စာများအတိုင်း ဆက်သွယ် ဆောင်ရွက်ရမည်။

- | | |
|----------------------|---|
| (က) လုပ်ငန်းအပ်နှံသူ | - ဦးမျိုးဆွေ၊ ညွှန်ကြားရေးမှူးချုပ်
ရုံးအမှတ် (၂) ၊ ဆက်သွယ်ရေးညွှန်ကြားမှုဦးစီးဌာန
ပို့ဆောင်ရေးနှင့်ဆက်သွယ်ရေးဝန်ကြီးဌာန
နေပြည်တော်။

ဖုန်း - ၀၆၇ -၃၄၀၇၆၀၉
ဖက်စ် - ၀၆၇ -၃၄၀၇၂၁၆

e-mail- dg@ptd.gov.mm |
| (ခ) လုပ်ငန်းလက်ခံသူ | - ဒေါ်အေးသဉ္ဇာကျော်၊ အလုပ်အမှုဆောင်ဒါရိုက်တာ
Solutions Hub Company Limited

အမှတ်(၃၀၈၂)၊ ကလောလမ်း နှင့် ခတ္တာ (၅)လမ်း
ထောင့်၊ ဥတ္တရသီရိမြို့နယ်၊ နေပြည်တော်။

ဖုန်း - ၀၉-၂၆၁၁၈၃၇၆၆ ၊ ၀၉- ၅၀၄၅၈၈၅

e-mail-ayethinzarkyaw@mysolutionshub.com |

ကန့်သတ်

ဤသဘောတူကတိစာချုပ်ကို လုပ်ငန်းအပ်နှံသူနှင့်လုပ်ငန်းလက်ခံသူတို့ ဖတ်ရှုသိရှိနားလည်သဘောပေါက်ပြီးဖြစ်သဖြင့် ၂၀၂၂ ခုနှစ်၊ စက်တင်ဘာလ () ရက်နေ့တွင် အောက်ဖော်ပြပါ အသိသက်သေများ ရှေ့မှောက်တွင် လွတ်လပ်သော ဆန္ဒအသီးအသီးဖြင့် လက်မှတ် ရေးထိုးကြသည်။

လုပ်ငန်းအပ်နှံသူ

လုပ်ငန်းလက်ခံသူ

ဦးမျိုးဆွေ
ညွှန်ကြားရေးမှူးချုပ်
ဆက်သွယ်ရေးညွှန်ကြားမှုဦးစီးဌာန

ဒေါ်အေးသဉ္ဇာကျော်
Executive Director
Solutions Hub Co., Ltd.

အသိသက်သေများ

ဦးဇာနည်အောင်
ဒုတိယညွှန်ကြားရေးမှူးချုပ်
ဆက်သွယ်ရေးညွှန်ကြားမှုဦးစီးဌာန

ဦးမျိုးသန့်
Chief Technical Officer
Solutions Hub Co., Ltd.